

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീനരസിംഹാചാര്യസ്വാമി വിരചിതാ
॥ ശ്രീതോയാദ്രിരംഗനാഥസ്തുതിഃ ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീതോയാദ്രിരംഗനാഥസ്തുതിഃ ॥

കമലാനയനാഞ്ചലനീലമഹോദ്വിഗുണീകൃതചാരുശരീരരുചേ |
പരിപാലയ ഭക്തജനാൻ കൃപയാ ജലപർവതനായക ! രംഗപതേ ॥ 1 ॥

നലിനായതലോചന ! ലോകപതേ !
ഭവപാശവിമോചനബദ്ധമതേ ! |
അവധാരയ സംസ്തവനം കവനം
ജലപർവതമൗലിമണേ ! ഭഗവൻ ! ॥ 2 ॥

ബഹുജൻമസഹസ്രകൃതൈഃ സുകൃതൈഃ
ത്വയി ഭക്തിരുദേത്യമലാ ഭഗവൻ |
ഇതി വേദ്മി ഭവത്പദഭക്തിവശാത്
സ്തുതിരേവമഭൂത് ജലശൈലപതേ ॥ 3 ॥

തവ പാദസരോജനിബദ്ധമതിം
തവ ദിവ്യക്രമാശ്രവണൈകരതിം |
തവ സത്കരുണൈകനിരൂപ്യഗതിം
പരിപാലയ മാം ജലശൈലവിഭോ ॥ 4 ॥

അഹിരാജസുപർണചമുപതിഭിഃ
വിഹിതാഖിലകിങ്കരവൃത്തിരഭൂഃ |
കഥമേവമഹം കരവാണി വിഭോ !
തവ ദാസ്യമഹോ ! ഉദകാദ്രിപതേ ॥ 5 ॥

ഭൃഗുനാരദമൗനിമനഃകമലേ
കമലാഹൃദയേ ശ്രുതിമൗലിതലേ |

നഗമൂർധനി പന്നഗമൂർധനി വാ
മമ മൂർധനി വാ തവ വാസരുചിഃ || 6 ||

സ്ഥിതമാസിതമത്ര ഗതം ശയിതം
ഭവതേതി ജഗൗ പരകാലമുനിഃ |
ജലസന്നിഭശാന്തന്യസിംഹതനു -
ത്രിപദക്രമരംഗപതിപ്രഥയാ || 7 ||

ജഗതാം സുജനം പരിപാലനമ -
പൃഥ സംഹരണം ബത ലീലതയാ |
കുരുഷേ ഭഗവൻ ! കൃപയാ പരയാ
ന സമോപ്യധികസ്തുവ രംഗപതേ || 8 ||

ജഗദേതദുദേതി സമേതി ലയം
സകലം ച തവേക്ഷണമാത്രവശാത് |
തദപി സ്വയമേവ വിധാതുമനാ
അവതാരഗണാൻ വഹസീഹ ഹരേ || 9 ||

ത്യാഷകൂർമവരാഹന്യസിംഹതയാ
വടുഭാർഗവരാമഹലാങ്കതയാ |
അപി കൃഷ്ണതയാ ബഹുവേഷയുജേ
ജഗദീശ ! നമഃ കരുണൈകജുഷേ || 10 ||

ഉപധായ ച ദക്ഷിണബാഹുവരം
പ്രവിസാർയ കരം ത്വിതരം മധുരം |
ശുഭലക്ഷണ ! ദക്ഷിണദിഗ്വദനഃ
ശയിതോസി ചരാചരലോകപതേ || 11 ||

ജലപർവത ഏഷ പരത്യഗുണം
സുലഭത്യമപി പ്രതിപാദയതേ |

അധികം ഹി വിനാ ശ്രമമത്ര ജനാഃ
തവ ദർശനഭാഗ്യമുപാദദതേ || 12 ||

സ്ഥിതിസംയമസൃഷ്ടിവിനോദകമാം
പരികൽപ്യ പുരാകൃതകർമ്മലം |
അനുഭാവയസി പ്രജയാ കൃപയാ
ഹൃപുനർഭവമോക്ഷവിധാനധിയാ || 13 ||

അതിവേലമഹഘസമുദ്രമിമം
കഥമീശ ! തരേയമമേയഭയം |
കരുണോഡുപമദ്യ ന യച്ഛസി ചേത്
ജലപർവതശേഖര ! രംഗപതേ || 14 ||

വിമുഖീകുരു മാം ജലശൈലപതേ !
വിഷയാനുഭവാത് വിഷതുൽയനയാത് |
മമ ദേഹി വിഭോ ! ധ്രുവസംസ്മരണം
സുമുഖീഭവ ദൈവതമൗലിമണേ || 15 ||

കരണത്രിതയേന ഭവദ്ഭജനം
കരവാണി സദാ നിരുപാധിമുദാ |
ഭൂവി വാ ദിവി വാ നിരയ്യേപ്യഥ ഭോഃ !
ഇദമേവ വൃണേ ! ജലശൈലമണേ || 16 ||

ഭവതാപദവാനലദഗ്ധമിദം
ജഗദദ്യ സുധാമയദ്യങ്നിചയൈഃ |
പുനരേധയ സാധയ ലോകഹിതം
ജലശൈലനിവാസ ! രമേശ ! ഹരേ || 17 ||

|| ഇതി ശ്രീതോയാദ്രിരംഗനാമസ്തുതിഃ സമാപ്താ ||